

دنیاۓ مغرب کی اسرائیل نوازی - کیا ہیں راز ہائے دروں؟؟

تحریر: ڈاکٹر عوض بن محمد القرنی

ترجمانی: نایاب حسن قاسمی

شیخ الہند اکیڈمی، دارالعلوم دیوبند

سولہویں صدی عیسوی میں پروٹسٹینٹ پادری مارٹن لوتھر نے کلیسا اور ان مذہبی رہنماؤں کی اصلاح کی تحریک چھیڑی، جو کتاب مقدس عہد قدیم (توریت) عہد جدید (انجیل) کی تشریح و تبیین کو اپنا موروثی حق سمجھتے تھے، اس کے نتیجے میں ہر پروٹسٹینٹ کو شخصی طور پر کتاب مقدس کے نصوص کو سمجھنے اور ان کی توضیح کی آزادی حاصل ہو گئی۔

مارٹن لوتھر کے اس زبردست اقدام کے بعد عہد قدیم (توریت) پروٹسٹینٹ عیسائیوں کے لیے یہودیوں کی تاریخ ہی نہیں؛ بلکہ خود عہد جدید (انجیل) کے مفاہیم تک رسائی کا بھی اہم ذریعہ بن گئی اور عبرانی زبان، جس کا سیکھنا احقمانہ مشغلہ سمجھا جاتا تھا، اب یورپی تہذیب کا ایک اہم جزر سمجھی جانے لگی اور اسے مذہبی تعلیم کے نصاب میں شامل کر لیا گیا، حتیٰ کہ سولہویں صدی کے اخیر میں عبرانی زبان طباعت کی زبان ہو گئی اور عبرانی۔ یہودی روح یورپی علوم و فنون سے گذر کر یورپی تہذیب و ثقافت تک میں سرایت کر گئی؛ چنانچہ فن کار (Artist) کتاب مقدس کی تصویریں بنانے لگے اور عہد قدیم کے افسانوں اور کہانیوں نے ان ڈراموں کی جگہ لے لی، جو گذشتہ مسیحی بزرگوں کی زندگیوں کے خاکے پیش کرتے تھے اور اس طرح یہودی افکار و تصورات اور اطوار و آداب مسیحی عقائد و نظریات کی جڑوں تک سرایت کر گئے۔

لوتھر کی برپا کردہ اس تحریک کے نتیجے میں جو یہودی افکار و خیالات مسیحی مذہب میں درانداز ہوئے ان کے مرکزی محور تین تھے:

(۱) یہود اللہ کے محبوب ترین بندے ہیں۔

(۲) ارض فلسطین یہودیوں کے لیے عطیہ خداوندی ہے اور اللہ کا ان سے وعدہ ہے کہ وہ بہ

تمام وکمال انھیں حاصل ہو کر رہے گی۔

(۳) قُرب قیامت میں حضرت عیسیٰ کا نزول ہوگا؛ تاکہ وہ ساری دنیا کے یہودیوں کو ارضِ فلسطین میں لایسائیں۔

پروٹسٹینٹ عیسائیوں کا یہ اعتقاد بن گیا کہ فلسطین میں یہودانِ عالم کی آبادکاری اور صہیونی حکومت کے قیام میں حتی الوسع مساعدت منشاءِ ایزدی ہے؛ تاکہ یہ کام حضرت عیسیٰ کے نزول تک پایہ تکمیل کو پہنچ جائے، جو ہر قسم کے مصائب سے استخلاص اور امن و سلامتی کے ضامن بن کر آئیں گے، ان عیسائیوں میں یہودیوں کے تعلق سے یہ عقیدہ بھی پھیل گیا کہ وہ فلسطین میں قیامت سے پہلے انتہائی خوش عیشی کے ساتھ ہزار سال گزاریں گے۔

اسی طرح ان عیسائیوں میں ایک اور جدید نظریہ در آیا، جو یہودی افکار و نظریات سے متاثر ہونے کا نتیجہ تھا، اس نظریے کے ترکیبی عناصر یہ تھے: عیسائیوں پر توریہ میں یہودیوں کے حق میں دی گئی پیش گوئیوں کی تکمیل میں عملی حصے داری ضروری ہے، فلسطین میں یہودیوں کے وجود کو تسلیم کرانے کی ہر ممکن تگ و دو کرنا، یہودیوں کی ترقیات میں شرکت کی پوری دنیا کو دعوت دینا، ان کے تعلق سے چہار سو پھیلے ہوئے تحقیر و تذلیل کے رویے کے خاتمے کی کوشش کرنا اور دنیا کے مختلف خطوں میں ان پر ہونے والے ظلم و ستم کے خلاف صدائے احتجاج بلند کرنا اور اسے روکنے کا مطالبہ کرنا۔

حالانکہ ایک زمانہ وہ تھا کہ یہودیوں اور عیسائیوں کے درمیان محض کُشت و خون کا علاقہ تھا؛ چنانچہ برطانیہ کے شاہ ”جان ملک“ نے اپنے دور اقتدار میں یہ عمومی حکم صادر کر رکھا تھا کہ ملک کے گوشے گوشے سے تمام یہودیوں کو گرفتار کر کے پس دیوارِ زندان ڈھکیل دیا جائے، اسی طرح ”ہنری سوم“ نے اپنے زمانے میں یہودیوں کو پکڑ پکڑ کر سخت سزائیں دیں اور انھیں اس پر مجبور کیا کہ وہ اپنی آمدنی کا ایک تہائی حصہ ملک کے بیت المال میں جمع کیا کریں، اس کی وجہ یہ تھی کہ انھوں نے اپنی فطرتِ حسد اور ہوسِ زر کی آسودگی کی خاطر برطانیہ کے مالی بچٹ کو کافی خسارے سے دوچار کر رکھا تھا۔

فرانس کے حکمران ”لوئس آگسٹس“ نے اپنے عہدِ حکومت میں تمام یہودیوں کو ملک بدر کر دیا تھا اور ان کی تمام مذہبی کتابیں (بالخصوص تلمود) نذر آتش کر دی تھیں۔

اس کے علاوہ یورپ کے بہت سے مسیحی ممالک ایسے تھے، جہاں یہودیوں کو زبردستی عیسائی بنایا جاتا اور نہ ان کی آنکھیں پھوڑ دی جاتیں، اعضائے جسمانی کاٹ ڈالے جاتے، قید خانوں کی

تاریک کوشڑیوں میں ڈال دیا جاتا اور ان پر ایذا رسانی و تعذیب کے گونا گوں طریقے آزمائے جاتے، تاریخ کے اوراق میں یہ حقائق پوری طرح ثبت ہیں۔

پھر یہودیوں کے تئیں نفرت کی یہ عام فضا صرف سیاسی طبقوں ہی تک محدود نہ تھی؛ بلکہ قرون وسطیٰ کے مذہبی وادبی طبقہ میں بھی ایسے لوگوں کی ایک بڑی جماعت تیار ہو گئی تھی، جن کا کام صبح و شام یہودیوں پر نفرین بھیجنا تھا، اسی جماعت کا ایک شاعر یہودیوں کے تئیں اظہارِ نفرت کرتے ہوئے کہتا ہے:

”یہ یہود حقیر، بد بودار، بے حیا اور حاسد لوگ ہیں، یہ بیماریوں کو پھیلانے والے، کہتر، بریکار، ناپسندیدہ اور خسیس لوگ ہیں، یہ گندے، بخیل، عداوت پیشہ، تنگ ظرف، احسان فراموش اور دشمنی میں حد سے گذرنے والے لوگ ہیں، شرافت و ایمان داری اور ہر قسم کی پاسداری کونہوں نے پوری ڈھٹائی سے بیچ دیا ہے۔“

پوپ پولوس چہارم (Paul-iv) کا قول ہے کہ:

”یہ لوگ صرف غلامی کی زندگی گزارنے کے لیے پیدا کیے گئے ہیں، یہ انتہائی ذلیل لوگ ہیں۔“

یہودیوں کے ساتھ مسیحی تعلقات کی یہی نوعیت صدیوں تک برقرار رہی؛ تا آن کہ لوتھر کی انقلابی تحریک نے عیسائیوں کے افکار و خیالات اور یہودیوں کے تئیں ان کے عام رجحانات بدل ڈالے، حتیٰ کہ ارضِ فلسطین میں یہودیوں کی آباد کاری افسانوی روایت سے ایک ایسے مسلم عقیدے میں تبدیل ہو گئی، جس کا تعلق ظہورِ مسیح سے جوڑ دیا گیا (عیسائیوں کے پیش رو مذہبی رہنما یہودیوں کے فلسطین میں اقامت گزینی کے عقیدے کو افسانے سے زیادہ کا درجہ دینے کو تیار نہ تھے) اور اس کی وجہ یہ ہوئی کہ جب لوتھر نے عہدِ قدیم (توریت) پر مذہبی اشخاص کی اجارہ داری کے خاتمے کا اعلان کر دیا، تو یہودیوں نے عام عیسائیوں میں پورے شد و مد کے ساتھ اپنی ان من گڑھت روایتوں کی تشہیر شروع کر دی، جو انھیں معزز اور محبوبینِ بارگاہِ اللہ ثابت کرتی تھیں اور سرزمینِ قدس کو ان کے لیے عطیہٴ خداوندی قرار دیتی تھیں۔

اس طرح ارضِ فلسطین عیسائی و یہودی ہر دو فرقوں کا بے دلیل مذہبی و دینی ورثہ ٹھہرا، عام مسیحیوں کا موقف بدلا، یہود و نصاریٰ کے راستے ایک ہو گئے، دونوں نے ہاتھ سے ہاتھ اور کندھے سے کندھا ملا یا، سرزمینِ قدس پر اسرائیلی حکومت کی تاسیس و توسیع کو عیسائی دنیا اپنا مذہبی فریضہ سمجھنے لگی اور تب ہی سے ہم مسلسل مشاہدہ کر رہے ہیں کہ وہ کس بے حیائی و بددیانتی کے ساتھ

عالمی دہشت گرد اسرائیل کی پشت پناہی میں مصروف ہے۔

۱۹۵۴ء میں امریکی سفیر برائے اسرائیل کا یہ بیان اس حقیقت سے اچھی طرح پردہ اٹھاتا ہے، جس میں اس نے یہودیوں سے خطاب کرتے ہوئے کہا تھا کہ:

”آپ کی حکومت کی اساس گذاری میں ہماری حکومت نے جو تعاون اور خدمات پیش کی ہیں، ہمیں اس پر فخر ہے اور ہم سب (یہود و نصاریٰ) پر جو اپنی تہذیب و ثقافت اور انبیائے بنی اسرائیل کے الہامات پر یقین رکھتے ہیں، ارضِ قدیم (فلسطین) پر ایک نئی قوم اور ایک جدید حکومت کی تشکیل واجب ہے۔“

ان دونوں کا یہی مشترکہ دینی ورثہ موجودہ عیسائی۔ یہودی تعلقات کا اصل سبب ہے، جن میں مروارِ ایام کے ساتھ مزید استحکام آرہا ہے اور جو آئے دن پیش آنے والے حادثات و واقعات سے اور روشن ہو رہے ہیں۔

اس کے علاوہ موجودہ عیسائی۔ یہودی تعلقات کو توانائی بخشنے والے اور بھی اسباب ہیں، جن میں ایک اہم؛ بلکہ بہت حد تک مرکزی سبب دونوں کی مشترکہ اسلام دشمنی اور اسلامی بیداری کا مشترکہ خوف ہے۔

یہود و نصاریٰ کی اسلام دشمنی تو ان کا قدیم آبائی سرمایہ ہے، جس کی طرف قرآن کریم نے متعدد جگہوں پر اشارہ کیا ہے:

(۱) مَا يَوَدُّ الَّذِينَ كَفَرُوا مِنْ أَهْلِ الْكِتَابِ وَلَا الْمُشْرِكِينَ أَنْ يُنَزَّلَ عَلَيْكُمْ مِنْ خَيْرٍ مِنْ رَبِّكُمْ، وَاللَّهُ يَخْتَصُّ بِرَحْمَتِهِ مَنْ يَشَاءُ، وَاللَّهُ ذُو الْفَضْلِ الْعَظِيمِ. (البقرہ: ۱۰۵)

(۲) وَدَّ كَثِيرٌ مِنْ أَهْلِ الْكِتَابِ لَوْ يَرُدُّونَكُمْ مِنْ بَعْدِ إِيمَانِكُمْ كُفَّارًا، حَسَدًا مِنْ أَنْفُسِكُمْ، مِنْ بَعْدِ مَا تَبَيَّنَ لَهُمُ الْحَقُّ، فَاعْتَفُوا، وَاصْفَحُوا، حَتَّى يَأْتِيَ اللَّهُ بِأَمْرِهِ إِنَّ اللَّهَ عَلَى كُلِّ شَيْءٍ قَدِيرٌ. (البقرہ: ۱۰۹)

(۳) وَلَنْ تَرْضَى عَنْكَ الْيَهُودُ وَلَا النَّصَارَى حَتَّى تَبَعَّ مِلَّتَهُمْ. (البقرہ: ۱۱۹)

(۴) وَلَا يَزَالُونَ يُقَاتِلُونَكُمْ حَتَّى يَرُدُّوكُمْ عَنْ دِينِكُمْ إِنْ سَتَعَاوَا (البقرہ: ۲۱۷)

معلوم ہوا کہ مسلمانوں سے ان کی اس سخت اور ازلی دشمنی کی وجہ، اسلام اور اس کے ماننے والوں پر اللہ تبارک و تعالیٰ کا بے پایاں فضل اور انھیں پوری دنیا کے اقوام و مذاہب پر برتری اور تفوق بخشنا ہے۔

۱۹۶۷ء میں امریکی وزارت خارجہ کے پالیسی ساز ادارے کے سربراہ کا وہ بیان یہود و نصاریٰ کی ازلی اسلام دشمنی کا سچا آئینہ دار ہے جس میں اس نے پوری صراحت کے ساتھ کہا تھا کہ: ”یہ ایک تاریخی حقیقت ہے کہ امریکہ مذہبی روایات، عقائد اور نظام حکومت کے حوالے سے مغربی دنیا کے تکمیلی جزو کی حیثیت رکھتا ہے اور یہی وہ چیز ہے، جس کی وجہ سے اسے مشرقی اسلامی دنیا؛ بلکہ دین اسلام، اس کے افکار و نظریات اور اس کے عقائد کی مخالفت کرنے اور صہیونی حکومت کی موافقت میں کھڑے ہونے کے علاوہ کوئی چارہ نظر نہیں آتا؛ کیوں کہ اگر امریکہ اس کے خلاف کوئی موقف اختیار کرتا ہے، تو یہ اس کے سیاسی ہی نہیں؛ بلکہ لسانی، روایتی، تہذیبی اور مذہبی تشخصات کی بھی خلاف ورزی ہوگی۔“

سابق برطانوی وزیر اعظم کا یہ بیان بھی چونکا دینے والا ہے کہ:

”ہم کبھی بھی بوسینیا اور ہرزے گووینا کے مسلمانوں کو مسلح نہیں دیکھ سکتے، ہم اقوام متحدہ پر مسلسل دباؤ بنائیں گے کہ وہ بوسینیا کے مسلمانوں کو اسلحہ رکھنے سے روکے اور مسلم حکمرانوں کو فرضی امن مذاکرات میں الجھائے رکھے؛ تاکہ کوئی بھی مسلم ملک ان کی امداد کے حوالے سے کسی نوع کی سرگرمی نہ دکھاسکے۔“

ایک اور ننگ انسانیت اور کٹر اسلام دشمن فرانسیسی مستشرق کا یہ بیان کس قدر تکلیف دہ ہے کہ: ”محمد (فداہ ابی وامی) کا دین جذام کی طرح ہے، جو لوگوں میں پھیل رہا ہے اور انھیں بری طرح ہلاک کر رہا ہے؛ بلکہ یہ انتہائی خطرناک، ذہنوں کو مفلوج اور عقلوں کو ناکارہ بنا دینے والا مرض ہے یا تو یہ مذہب تعطل، کاہلی اور بے کاری پر ابھارتا ہے یا پھر خون ریزی و شراب خوری پر، میری رائے میں کم از کم مسلمانوں کے پانچویں حصے کو تو سرے سے ختم ہی کر دینا چاہیے اور چونچ رہیں، ان سے سخت بیگار لیا جائے، کعبہ کو منہدم کر دیا جائے اور محمد کی قبر کو کھود کر ان کی نعش کسی ادنیٰ درجے کے میوزیم میں ڈال دی جائے۔“ نَعُوذُ بِاللّٰهِ!

قد آور اسرائیلی رہنما ”ڈیوڈ بن گارین“ کے اس بیان سے بھی یہود و نصاریٰ کی مشترکہ اسلام دشمنی اور اسلامی بیداری سے ان کے خوف کا بہ خوبی اندازہ ہوتا ہے:

”ہمیں سب سے زیادہ اس بات کا اندیشہ ہے کہ کہیں عالم عربی میں پھر کوئی محمد (فداہ ابی وامی) نہ پیدا ہو جائے۔“ (یعنی کوئی ایسا مرد جگر دار، جو آپ کے پیغامات و تعلیمات کو لے کر اٹھے اور عالم پر چھا جائے)

اسلام کے تئیں پوری دنیائے مغرب کے یہود و نصاریٰ کی یہی نفسیات ہیں، خواہ سیاسی طرح پر ہوں یا مذہبی و عوامی پیمانے پر گو کہ اسلامیانِ عالم کے قائدین یا تو اس حقیقت سے بے خبر ہیں یا اگر باخبر ہیں، تو خواب غفلت سے بیداری ان کے لیے ”کارے داردا!“۔

ایک اور چیز ہے، جو صدیوں سے باہم دست و گریباں رہنے والے یہود و نصاریٰ کی حیرت انگیز دوستی اور اتحاد کے اہم عامل کی حیثیت رکھتی ہے اور وہ دنیائے مغرب کے مرکزی اداروں اور مسیحی معاشروں پر یہودیوں کا زبردست اثر و نفوذ ہے۔

صرف ریاست ہائے متحدہ امریکہ میں ان کی آبادی اسرائیل کی آبادی سے دو گنی ہے اور وہ وہاں کے تمام حساس عہدوں پر بھی فائز ہیں مثلاً: وزارتِ خارجہ، وزارتِ صحت، وزارتِ تعلیم و تربیت، ہائی کورٹ سربراہی، امورِ خارجہ کے مشاورتی بورڈ کی رکنیت، مجلسِ عاملہ کی سربراہی وغیرہ، اسی طرح امریکہ کے صدارتی انتخابات کی تمام تر سرگرمیوں میں حیرت انگیز حد تک وہ لوگ سرمایہ کاری کرتے ہیں؛ تاکہ منتخب ہونے والا صدر اپنی ہر حرکت و عمل میں ان کے اشارہٴ ابرو کا پابند رہے۔

دوسری طرف چونکہ امریکہ میں یہودیوں کی مجموعی تعداد کل امریکی عوام کا بیس فیصد ہے اور وہ امریکی اقتصادیات کے تمام مرکزی اداروں پر قابض بھی ہیں، اس لیے امریکہ میں سب سے زیادہ مضبوط معیشت یہودیوں ہی کی ہے۔

اسی طرح مغربی ذرائعِ ابلاغ، جو رائے عامہ ہموار کرنے اور پوری دنیا کے انسانوں کے افکار و خیالات سے کھلواڑ کرنے کا مؤثر ترین ذریعہ ہے، اس پر بھی تسلط جمانے اور اپنی خواہش کے مطابق رائے عامہ کی تشکیل میں یہودی پوری طرح کامیاب ہیں؛ چنانچہ یومیہ شائع ہونے والے کل امریکی اخبارات ۱۷۵۹ کے نصف پر تو انھیں بہ راہِ راست اور عملی طور پر اثر و نفوذ حاصل ہے؛ جب کہ بقیہ نصف پر ان کا کنٹرول جزوی ہے، امریکہ کے مشہور اخبارات نیویارک ٹائمز، واشنگٹن پوسٹ، ٹائم، نیوز ویک؛ ان سب کا فکری سانچہ از سر تا پا یہودیت میں ڈھلا ہوا ہے، اس کے علاوہ پچاس فیصد امریکی نشریاتی ادارے بہ تمام و کمال ان کے قبضہ و تصرف میں ہیں۔

یہ وہ اسرار و اسباب ہیں، جن کی وجہ سے مغربی دنیا پوری ڈھٹائی کے ساتھ اسرائیل کے دست و بازو کو تقویت پہنچانے میں مصروف ہے اور وہ ہے کہ.... ع

بنا ہے شہہ کا مصاحب، پھرے ہے اتراتا